



آئیے ذرا یاد کریں



$$\text{مکعب نما یا مستطیلی منشور کی سطحوں کا کل رقبہ} = 2(l \times b + b \times h + l \times h)$$

$$6l^2 = \text{مکعب کی کل سطحوں کا رقبہ}$$



$$\begin{aligned} \text{مربع سم} &= 10^4 = \text{مربع سم} = 10000 = \text{مربع سم} = 100 \times 100 = \text{مربع میٹر} = 1, \text{ سم} = 100 = 1 \text{ میٹر} \\ \text{مربع ملی میٹر} &= 10^2 = \text{مربع ملی میٹر} = 100 = \text{مربع ملی میٹر} = 10 \times 10 = \text{مربع سم} = 1, \text{ ملی میٹر} = 10 = 1 \text{ سم} \end{aligned}$$


آئیے سمجھ لیں




مستطیلی منشور، مکعب اور مدور استوانہ وغیرہ اشیاء ابعادی یعنی مجسم ہوتی ہیں۔ یہ مجسم اشکال مکانی جگہ گھیرتی ہیں۔ کسی بھی مجسم شکل سے گھری ہوئی جگہ کو اس کا حجم کہتے ہیں۔

حجم کی معیاری اکائی (Standard unit of volume)

متصلہ شکل میں مکعب کے ہر ضلع کی لمبائی 1 سم ہے۔ اس مکعب کے ذریعے گھری ہوئی جگہ، حجم ناپنے کی معیاری اکائی ہے۔ جو 1 مکعب سینٹی میٹر مختصراً 1 مکعب سم لکھتے ہیں۔




عملی کام I: 1 سم ضلع کی لمبائی والے کئی مکعب ملا کر رکھیے۔ شکل میں دکھائے گئے طریقے کے مطابق 6 مکعب ملا کر رکھے گئے ہیں۔ جس سے ایک مستطیلی منشور بنتا ہے۔ اس مستطیلی منشور کی لمبائی 3 سم، چوڑائی 2 سم اور اونچائی 1 سم ہے۔



ایک سم لمبائی والے 6 مکعب ملا کر مستطیلی منشور بنایا گیا ہے۔
مکعب سم $6 = 3 \times 2 \times 1 =$ اس مستطیلی منشور کا حجم


عملی کام II: متصلہ شکل میں مستطیلی منشور کی لمبائی 3 سم، چوڑائی 2 سم اور اونچائی 2 سم ہے اس مستطیلی منشور میں 1 مکعب سم حجم والے $12 = 3 \times 2 \times 2$ مکعب ہیں۔ یعنی اس مستطیلی منشور کا حجم 12 مکعب سم ہے۔ اس بنا پر،



$$\text{اونچائی} \times \text{چوڑائی} \times \text{لمبائی} = \text{مستطیلی منشور کے حجم کا ضابطہ}$$

$$\text{اگر لمبائی } l, \text{ چوڑائی } b \text{ اور اونچائی } h \text{ ہو تو}$$

$$\text{مستطیلی منشور کا حجم} = l \times b \times h$$



عملی کام III : متسلہ شکل میں 1 مکعب سم حجم والے 8 مکعب ایک دوسرے سے ملا کر

رکھے گئے ہیں جس سے ایک مکعب تیار ہوتا ہے جس کے ضلع کی لمبائی 2 سم ہے۔
 $2^3 = 2 \times 2 \times 2 = 8$ مکعبوں کا حجم

اس بنا پر 1 ضلع والے مکعب کا حجم درج ذیل ہے۔

$$1 = 1 \times 1 \times 1 = 1^3$$

مانع کا حجم : مانع کی جسامت یعنی مانع کا حجم ہوتا ہے۔

مانع کا حجم ناپنے کے لیے ملی لٹر اور لٹراکائیاں استعمال ہوتی ہیں اسے ہم جانتے ہیں۔

شکل میں 10 سم ضلع والا ایک کھوکھلا مکعب ہے۔

اس کا حجم $10 \times 10 \times 10 = 1000$ مکعب سم ہے۔

اگر اس مکعب کو پانی سے بھرا جائے تو اس میں موجود پانی کا حجم 1000 مکعب سم ہوگا۔

اس جسامت کو 1 لٹر کہتے ہیں۔ ہم جانتے ہیں کہ ملی لٹر $1 = 1000$ لٹر

اس لیے دھیان میں رکھیے کہ

ملی لٹر 1000 = مکعب سم 1000 = 1 لٹر اس بنا پر ملی لٹر 1 = مکعب سم 1 ہوتا ہے۔

یعنی 1 سم والے مکعب میں سمانے والے پانی کی جسامت 1 ملی لٹر ہوتی ہے۔

حل کردہ مثالیں

مثال (1) مستطیلی منشور نما شکل کے شیشے کے ایک مچھلی گھر کی لمبائی 1 میٹر، چوڑائی 40 سم اور اونچائی 50 سم ہے تو اس مچھلی گھر میں کتنا پانی سمائے گا؟ معلوم کیجیے۔

حل : مچھلی گھر میں سمانے والے پانی کا حجم اس مکعب نما مچھلی گھر کے مساوی ہوگا۔

مچھلی گھر کی لمبائی = 1 میٹر = 100 سم، چوڑائی 40 سم اور اونچائی 50 سم ہے۔

$$\text{مکعب سم} = l \times b \times h = 100 \times 40 \times 50 = 2,00,000$$


$$\text{لٹر} = \frac{200000}{1000} = 200 \quad (\because 1000 \text{ سم مکعب سم} = 1 \text{ لٹر})$$

اس لیے مچھلی گھر میں 200 لٹر پانی سمائے گا۔

مثال (2) ایک مستطیلی منشور گودام کی لمبائی 6 میٹر، چوڑائی 4 میٹر اور اونچائی 4 میٹر ہے۔ اس گودام میں 40 سم ضلع والے مکعب زیادہ سے زیادہ کتنے رکھے جاسکتے ہیں۔

حل : گودام مکمل بھرنے پر تمام یکسوں (مکعب) کا کل حجم گودام کے حجم کے مساوی ہوگا۔

مثال حل کرنے کے لیے درج ذیل مرحلوں پر غور کریں۔



- (1) گودام کا حجم معلوم کیجیے۔
- (2) ایک بکس (مکعب) کا حجم معلوم کیجیے۔
- (3) بکسوں کی تعداد معلوم کیجیے۔

مرحلہ (1) سم 600 = میٹر 6 = گودام کی لمبائی
سم 400 = میٹر 40 = چوڑائی = اونچائی
مکعب سم 600 × 400 × 400 = چوڑائی × لمبائی × گودام کا حجم
مرحلہ (2) مکعب سم 40 × 40 × 40 = (ضلع)³ = (40)³ = ایک بکس کا حجم
مرحلہ (3) سم 1500 = $\frac{600 \times 400 \times 400}{40 \times 40 \times 40}$ = $\frac{\text{گودام کا حجم}}{\text{ایک بکس کا حجم}}$ = بکسوں کی تعداد
∴ اس گودام میں زیادہ سے زیادہ 1500 بکس رکھے جاسکتے ہیں۔

مثال (3) برنی تیار کرنے کے لیے کھوا اور شکر کا پگھلا ہوا 5 لٹر آمیزہ ایک مکعب نما ٹرے میں انڈیا لایا گیا تو ٹرے مکمل طور پر بھر گئی۔ ٹرے کی چوڑائی 40 سم اور اونچائی 2.5 سم ہے۔ تو ٹرے کی لمبائی معلوم کیجیے۔

حل : مثال حل کرنے کے لیے درج ذیل مرحلوں میں خانہ پری کیجیے۔ خانوں میں مناسب عدد بھریے۔

(1) مرحلہ (مکعب سم 1000 = 1 لٹر ∴) ... مکعب سم = لٹر 5 = ٹرے کی گنجائش
(2) مرحلہ مکعب سم = آمیزے کا حجم
(3) مرحلہ آمیزے کا حجم = مستطیلی ٹرے کا حجم
مکعب سم = اونچائی × چوڑائی × لمبائی
سم 50 = $\frac{\text{ٹرے کی لمبائی}}{100}$ ∴ ، مکعب سم = 40 × 2.5 × لمبائی

یہ میری سمجھ میں آ گیا

• $l \times b \times h = \text{اونچائی} \times \text{چوڑائی} \times \text{لمبائی} = \text{مستطیلی منشور کا حجم}$ • مکعب کا حجم = (ضلع)³ = l³

مشقی سیٹ 16.1


1. ایک بکس کی لمبائی 20 سم، چوڑائی 10.5 سم اور اونچائی 8 سم ہے اس کا حجم معلوم کیجیے۔
2. ایک مستطیلی منشور شکل کے صابن کی ٹکلیہ کا حجم 150 مکعب سم ہے۔ اس کی لمبائی 10 سم اور چوڑائی 5 سم ہو تو اس کی موٹائی کتنی ہوگی؟
3. 6 میٹر لمبائی، 2.5 میٹر اونچائی اور 0.5 میٹر چوڑائی کی ایک دیوار تیار کرنا ہے۔ اس کے لیے 25 سم لمبائی، 15 سم چوڑائی اور 10 سم اونچائی والی کتنی اینٹیں درکار ہوں گی؟

4. بارش کا پانی ذخیرہ کرنے کے لیے ایک بستی میں 10 میٹر لمبائی، 6 میٹر چوڑائی اور 3 میٹر گہرائی کا حوض تیار کیا گیا۔ اس حوض کی گنجائش کتنی ہے؟ حوض میں کتنے لٹر پانی سمائے گا؟




مدور استوانے کی سطح کا رقبہ (Surface area of a cylinder)


ایک مدور استوانہ شکل کا ڈبا لیجیے۔ اس کی اونچائی کے مساوی چوڑائی والا ایک مستطیلی کاغذ لیجیے۔ اسے ڈبے کی خمدار سطح پر اچھی طرح لپیٹیں کہ سطح مکمل طور سے ڈھک جائے۔ کاغذ کا بچا ہوا حصہ کاٹ لیجیے۔



مدور استوانہ



کاغذ لپٹا ہوا



لمبائی = دائرے کا محیط

لپٹا ہوا کاغذ نکالیں جو مستطیل شکل کا ہے۔ اس مستطیل کا رقبہ یعنی مدور استوانے کی خمدار سطح کا رقبہ، مستطیل کی لمبائی یعنی دائروں کا محیط اور مستطیل کی چوڑائی یعنی مدور استوانے کی اونچائی

$$\begin{aligned} \text{چوڑائی} \times \text{لمبائی} &= \text{مستطیل کا رقبہ} = \text{مدور استوانے کی خمدار سطح کا رقبہ} \\ \text{مدور استوانے کی اونچائی} \times \text{مدور استوانے کے قاعدہ کا محیط} &= \end{aligned}$$

$$\text{مدور استوانے کی خمدار سطح کا رقبہ} = 2\pi r \times h = 2\pi rh$$

بند مدور استوانے میں قاعدے کی سطح اور اوپری حصے کی سطح دائروں ہوتی ہے۔

$$\text{قاعدے کا رقبہ} + \text{اوپری سطح کا رقبہ} + \text{مدور استوانے کی خمدار سطح کا رقبہ} = \text{بند دائروں استوانے کی کل سطح کا رقبہ} \therefore$$

$$\text{دائرہ کا رقبہ} \times 2 + \text{مدور استوانے کی خمدار سطح کا رقبہ} = \text{بند دائروں استوانے کی کل سطحوں کا رقبہ} \therefore$$

$$= 2\pi rh + 2\pi r^2 = 2\pi r (h + r)$$

حل کردہ مثالیں

مثال (1) ایک مدور استوانہ نما پانی کی ٹانگی کا قطر 1 میٹر اور اونچائی 2 میٹر ہے۔ ٹانگی پر ڈھکن لگا ہے۔ ٹانگی کے اندر اور باہر ڈھکن سمیت

رنگ و روغن کرنا ہے۔ رنگ و روغن کرنے کا خرچ 80 روپے فی مربع میٹر ہے تو ٹانگی کو رنگنے کا خرچ کتنا ہوگا؟ ($\pi = 3.14$)

حل : ٹانگی کے اندر اور باہر رنگ و روغن یعنی رنگے جانے والے حصوں کا رقبہ ٹانگی کی کل بیرونی سطحوں کے رقبے کا دگنا ہوگا۔

مدور استوانے کے قاعدے کا قطر 1 میٹر ہے۔

اس لیے نصف قطر 0.5 میٹر اور مدور استوانے کی اونچائی 2 میٹر ہے۔

$$\therefore \text{مدور استوانے کی کل سطحوں کا رقبہ} = 2\pi r (h + r) = 2 \times 3.14 \times 0.5 (2.0 + 0.5)$$

$$= 2 \times 3.14 \times 0.5 \times 2.5 = 7.85 \text{ مربع میٹر}$$

$$\text{مربع میٹر} = 2 \times 7.85 = 15.70 \text{ رنگ و روغن کیے جانے والے حصوں کا رقبہ}$$

$$\text{روپے} = 15.70 \times 80 = 1256 \text{ ٹانگی کو رنگنے کا کل خرچ}$$

مثال (2) ایک ایلومینیم کے مستطیلی پترے (ٹین) کی لمبائی 3.3 میٹر اور چوڑائی 3 میٹر ہے۔ اس پترے سے 3.5 سم نصف قطر اور 30 سم لمبائی کے زیادہ سے زیادہ کتنی نلیاں بنائی جاسکتی ہے؟

حل :

$$\text{چوڑائی} \times \text{لمبائی} = \text{مستطیلی پترے کا رقبہ}$$

$$= 3.3 \times 300 = 330 \times 300 \text{ مربع میٹر}$$

$$\text{سم} = h = 30 \text{ ایک نلی کی لمبائی یعنی مدور استوانے کی اونچائی}$$

$$\text{سم} = r = 3.5 \text{ مدور استوانے کے قاعدے کا نصف قطر} = \text{نلی کا نصف قطر}$$

$$\text{ایک نلی کی خمدار سطح کا رقبہ} = \text{ایک نلی تیار کرنے کے لیے درکار پترا}$$

$$= 2\pi rh = 2 \times \frac{22}{7} \times \frac{35}{10} \times \frac{30}{1}$$

$$= 2 \times 22 \times 15 = 660 \text{ مربع سم}$$

$$\text{پترے سے تیار ہونے والی نلیوں کی تعداد} = \frac{\text{پترے کا رقبہ}}{\text{ایک نلی کی خمدار سطح کا رقبہ}} = \frac{330 \times 300}{660} = 150$$

مشقی سیٹ 16.2

1. درج ذیل ہر مثال میں مدور استوانے کے قاعدے کا نصف قطر r اور اونچائی h دی گئی ہے۔ اس پر سے ہر ایک مدور استوانے کی خمدار سطح کا رقبہ اور کل سطحوں کا رقبہ معلوم کیجیے۔

$$(1) \text{ سم } r = 7, h = 10 \quad (2) \text{ سم } r = 1.4, h = 2.1 \quad (3) \text{ سم } r = 2.5, h = 7$$

$$(4) \text{ سم } r = 70, h = 1.4 \quad (5) \text{ سم } r = 4.2, h = 14$$

2. 50 سم قطر اور 45 سم اونچائی کے دونوں جانب سے بند ڈرم کی کل سطحوں کا رقبہ معلوم کیجیے۔ ($\pi = 3.14$)

3. ایک مدور استوانے کی خمدار سطح کا رقبہ 660 مربع سم اور اونچائی 21 سم ہے۔ اس کا نصف قطر اور قاعدے کا رقبہ معلوم کیجیے۔
4. ایک مدور استوانے کی شکل کے پترے کے ڈبے کا قطر 28 سم ہے اور اونچائی 20 سم ہے۔ ڈبا ایک جانب سے کھلا ہے تو اسے تیار کرنے میں لگنے والے پترے کا رقبہ معلوم کیجیے۔ اس ڈبے کا 2 سم اونچائی کا ڈھکنا تیار کرنے کے لیے اندازاً کتنے مربع سم پترا لگے گا معلوم کیجیے۔



مدور استوانے کا حجم (Volume of a Cylinder)

مدور استوانہ نمائشی کی ٹانگی میں کتنا پانی سمائے گا یہ معلوم کرنے کے لیے ٹانگی کا حجم معلوم کرنا ہوتا ہے۔

(عام ضابطہ) ... اونچائی $\times$ قاعدے کا رقبہ = کسی بھی منتظم قاعدے والے جسم کا حجم

یہ ایک عام ضابطہ ہے۔

مدور استوانے کا قاعدہ، دائرہ کی شکل کا ہے۔

$$\therefore \text{مدور استوانے کا حجم} = \pi r^2 h$$

حل کردہ مثالیں

مثال (1) ایک مدور استوانے کے قاعدے کا نصف قطر 5 سم اور اونچائی 10 سم ہے۔ اس مدور استوانے کا حجم معلوم کیجیے۔ ($\pi = 3.14$)

حل :

$$\text{مکعب سم} = \pi r^2 h = 3.14 \times 5^2 \times 10 = 3.14 \times 25 \times 10 = 785$$

مثال (2) ایک مدور استوانہ نمائشی کے ڈرم کی اونچائی 56 سم ہے اس ڈرم کی گنجائش 70.4 لٹر ہے۔ ڈرم کا نصف قطر معلوم کیجیے۔

$$(\pi = \frac{22}{7})$$

فرض کریں r = مدور استوانہ شکل کے ڈرم کے قاعدہ کا نصف قطر

$$\text{مکعب سم} = 704 \times 100 = \text{مکعب سم} = 70.4 \times 1000 = \text{ڈرم کا حجم} = \text{ڈرم کی گنجائش}$$

$$\text{ملی لیٹر} = 70400 = 70.4 \text{ لٹر} \therefore, \text{ملی لیٹر} = 1000 = 1 \text{ لٹر}$$

$$\text{ڈرم کا حجم} = \pi r^2 h = 70400$$

$$\therefore r^2 = \frac{70400}{\pi h} = \frac{70400 \times 7}{22 \times 56} = \frac{70400}{22 \times 8} = \frac{8800}{22} = 400$$

$$\therefore r = 20$$

$\therefore$ ڈرم کا نصف قطر 20 سم ہے۔

مثال (3) تانبے کے ایک ٹھوس مدور استوانہ کے قاعدہ کا نصف قطر 4.2 سم اور اونچائی 16 سم ہے۔ اسے پگھلا کر 1.4 سم قطر اور 0.2 سم موٹائی کی کتنی ٹکیاں تیار کی جاسکیں گی؟

حل :

$$\text{سم } H = 16 = \text{اونچائی} , \quad \text{سم } R = 4.2 = \text{مدور استوانے کے قاعدہ کا نصف قطر}$$

$$\text{مدور استوانہ کا حجم} = \pi R^2 H = \pi \times 4.2 \times 4.2 \times 16.0$$

$$\text{سم } r = 0.7 = 1.4 \div 2 = \text{ٹکیہ کے قاعدے کا نصف قطر}$$

$$\text{سم } h = 0.2 = \text{مدور استوانے کی اونچائی} = \text{ٹکیہ کی موٹائی}$$

$$\text{ٹکیہ کا حجم} = \pi r^2 h = \pi \times 0.7 \times 0.7 \times 0.2$$

فرض کریں ٹھوس مدور استوانے کو پگھلانے پر n ٹکیہ بنتی ہے۔

$$\therefore n \times \text{ایک ٹکیہ کا حجم} = \text{ٹھوس مدور استوانے کا حجم}$$

$$n = \frac{\text{مدور استوانے کا حجم}}{\text{ایک ٹکیہ کا حجم}} = \frac{\pi R^2 H}{\pi r^2 h} = \frac{R^2 H}{r^2 h} = \frac{4.2 \times 4.2 \times 16}{0.7 \times 0.7 \times 0.2}$$

$$= \frac{42 \times 42 \times 160}{7 \times 7 \times 2} = 6 \times 6 \times 80 = 2880$$

$\therefore$ 2880 ٹکیاں تیار کی جاسکیں گی۔

یہ میری سمجھ میں آ گیا



$$\text{مدور استوانے کی کل سطح کا رقبہ} = 2\pi r(h + r) , \quad \text{مدور استوانے کی خمدار سطح کا رقبہ} = 2\pi rh$$

$$\text{مدور استوانے کا حجم} = \pi r^2 h$$

مشقی سیٹ 16.3

1. درج ذیل میں مدور استوانے کے قاعدے کا نصف قطر (r) اور اونچائی (h) دی گئی ہے۔

اس پر سے مدور استوانے کا حجم معلوم کیجیے۔

$$(1) \quad r = 10.5 \text{ سم} , \quad h = 8 \text{ سم} \quad (2) \quad r = 2.5 \text{ میٹر} , \quad h = 7 \text{ میٹر}$$

$$(3) \quad r = 4.2 \text{ سم} , \quad h = 5 \text{ سم} \quad (4) \quad r = 5.6 \text{ سم} , \quad h = 5 \text{ سم}$$

2. 90 سم لمبائی اور 1.4 سم قطر کی لوہے کی ایک سلاخ تیار کرنے کے لیے درکار لوہے کا حجم معلوم کیجیے۔







3. مدور استوانے کی شکل کے ایک حوض کا اندرونی قطر 1.6 میٹر ہے اس کی گہرائی 0.7 میٹر ہے تو اس حوض میں زیادہ سے زیادہ کتنے لٹر پانی

سمائے گا؟

4. ایک مدور استوانے کے قاعدے کا احاطہ 132 سم ہے۔ اونچائی 25 سم ہے۔ مدور استوانے کا حجم کتنا ہوگا؟

آئیلر کا قانون :

سطح (F)، راس (V) اور کنارے (E) والی ٹھوس اجسام سے متعلق ایک دلچسپ قانون، بہت ہی کم عمر میں (بچپن میں) لیونارڈ آئیلر نامی مشہور ریاضی داں نے معلوم کیا۔ درج ذیل جدول میں ٹھوس اجسام کے کنارے، راس (کونے) اور سطحیں شمار کر کے جدول مکمل کیجیے اور آئیلر کے قانون $V + F = E + 2$ کی تصدیق کیجیے۔

نام	مکعب	مستطیلی منشور	منشور مثلثی	مثلثی هرم	تخمسی هرم	معدسی منشور
اجسام کی شکل						
سطحیں (F)	6					8
راس (V)	8					12
کنارے (E)		12			10	

جوابات کی فہرست

16.1 مشقی سیٹ : 1. مکعب سم 1680 2. سم 3 3. اینٹیں 2000 4. لٹر 1,80,000

16.2 مشقی سیٹ : 1. (1) 440 مربع سم , 748 مربع سم (2) 18.48 مربع سم , 30.80 مربع سم

(3) 110 مربع سم , 149.29 مربع سم (4) 616 مربع سم , 31416 مربع سم

(5) 369.60 مربع سم , 480.48 مربع سم

2. 10,990 مربع سم 3. سم 5 , 78.50 مربع سم

4. ڈھکن کے لیے اندازاً پترا 792 مربع سم درکار ہوگا , مربع سم 2376

16.3 مشقی سیٹ : 1. (1) مکعب سم 2772 (2) مکعب میٹر 137.5 (3) مکعب سم 277.2 (4) مکعب سم 492.8

2. مکعب سم 138.6 3. لٹر 1408 4. مکعب سم 34650

